

پیغمبر صدق و وفا، خلیفہ بلا فصل رسول سیدنا ابو بکر صدیق رضی اللہ عنہ

تلویر احمد اعوان

اللہ کریم نے کامیاب ترین انسانوں کے چار درجات و مراتب مقرر فرمائے ہیں، انبیاء، صدیقین، شہداء اور صالحین۔ نبوت ایک وہی مرتبہ ہے، باقی تین مرتب اللہ کی توفیق اور کسب انسانی کے مرحون منت ہیں۔ یہ لوگ انسانیت کا مان اور فخر ہوتے ہیں مگر ان میں بعض ایسی شخصیات اور ہستیاں ہیں جو آسمان کے ستاروں کی مانند نہیاں ہیں۔ جیسے انبیاء میں الاعزם رسول اور رسولوں میں سید الانبیاء حضرت محمد ﷺ ہیں ویسے ہی صدیقین میں صدیق اکبر اور اس قافلہ صداقت کے سرخیل امام صحابہ، خلیفۃ الرسول علیہ السلام حضرت ابو بکر عبد اللہ بن عثمانؓ ہیں۔ بے شک انبیاء کے بعد انسانوں میں سب سے افضل ہیں۔ صدیقین و سالکین بھی آپؐ کی نسبت سے کسب فیض کرتے ہیں۔

حضرت ابو بکر صدیق و عتیق حضرت عبد اللہ بن عثمانؓ خاندان وقار و شرافت کے چشم و چاغ تھے۔ ابو قافلہ عثمان بن عامر شرفاء مکہ میں سے تھے۔ پدری تربیت کا اثر تھا کہ آپؐ نے جب عملی زندگی میں قدم رکھا تو تجارت کے پیشہ کو اختیار فرمایا۔ آپؐ کی دیانت داری، راست بازی اور امانت داری کا خاص شہر تھا۔ اہل مکہ آپؐ کو علم، دیانت اور حسن خلق کے باعث نہایت معزز سمجھتے تھے۔ ایام جاہلیت میں خون بہا کا مال آپؐ ہی کے ہاں جمع ہوتا تھا اگر کبھی کسی دوسرے شخص کے یہاں جمع ہوتا تو قریش اس کو تسلیم نہیں کرتے تھے۔ اس زمانے میں بھی آپؐ تمام رذائل اور غیر اخلاقی افعال سے دور رہتے تھے۔ جب آسمان نبوت پر آفتاب ختم نبوت روشن ہوا تو قدسی صفات اس شخصیت نے سب سے پہلے آپؐ علیہ السلام کی تقدیق فرمائی۔ آپؐ علیہ السلام کے دست حق پرست پرسب سے پہلے بیعت اسلام کرنے والے حضرت ابو بکر صدیق رضی اللہ عنہ تھے۔ آپؐ رضی اللہ عنہ نے عرب سر زمین کے بہترین لوگوں کو اسلام کی دعوت دی اور ان کے اسلام قبول کرنے کا سبب بنے۔ جن میں حضرت عثمان بن عفانؓ، حضرت زیبر بن العوامؓ، حضرت عبد الرحمن بن عوفؓ، حضرت سعد بن ابی وقاصؓ، حضرت طلحہ بن عبید اللہؓ، حضرت عثمان بن مظعونؓ، حضرت ابو عبیدہ، حضرت ابو سلمہ اور حضرت خالد بن سعید بن العاصؓ شامل ہیں۔

یہ وہ اکابر صحابہ ہیں جو آسمان اسلام کے اختر ہائے تباہ ہیں لیکن ان ستاروں کا مرکز بیش حضرت ابو بکر صدیقؓ کی ذات ہے۔

ایک طرف اسلام کو پھیلتا پھولتا دیکھ کر اعداء اسلام نے تشدید کا راستہ اختیار کرنا شروع کیا تو دوسری طرف

اسلام میں ایک بڑی تعداد غلاموں اور غریبوں کی شامل ہوئی تھی اور ان پر ظلم و قسم تشدد دوجو رو جفا کی نئی نئی داستانیں رقم ہو رہی تھیں۔ اس موقع پر حضرت ابو بکر صدیقؓ ان مظلوم بندگان تو حید کوان کے جنا کار مالکوں سے خرید کر آزاد کروار ہے تھے۔ حضرت بلالؓ بن ابی رباح، عامر بن فہیرہ، نذیرہ، نہدیہ، جاریہ، آل یاسر اور بنت نہدیہ رضی اللہ عنہم نے اسی صدیقؓ اکبر کے ہجود و کرم کے ذریعہ نجات پائی۔ حضرت صدیقؓ اکبر ہر حشیثت سے آپ ﷺ کے دست و بازو اور رخ و راحت کے ساتھی تھے۔ آنحضرت ﷺ روزانہ صبح و شام حضرت ابو بکرؓ کے گھر تشریف لے جاتے اور دریتک مجلس راز قائم رہتی۔ آپ ﷺ دعویٰ اسفار پر جاتے تو بھی حضرت صدیقؓ اکبر ہم رکاب ہوتے۔ نسب دانی اور کثرت ملاقات کے باعث لوگوں سے آپ ﷺ کا تعارف کرواتے۔ آپ ﷺ سے کمال درجہ محبت فرماتے تھے۔ حتیٰ کہ اپنی پیاری بیٹی حضرت عائشہؓ کا آپ ﷺ سے نکاح کر دیا اور رخصتی بھرت مدینہ کے دو سال بعد ہوئی۔

کفار و مشرکین کا دستِ ستم روز بروز زیادہ دراز ہوتا گیا یہاں تک کہ صدیقؓ اکبرؓ نے مدینہ کی طرف بھرت کا ارادہ کیا اور آپ ﷺ سے اجازت چاہی۔ آپ ﷺ نے ارشاد فرمایا: ابھی عجلت سے کام نہ لوا مید ہے کہ اللہ کی طرف سے مجھے بھی حکم ہو جائے۔

چار ماہ تک حضرت صدیقؓ اکبر روانگی و ہمراہی کا انتظار کرتے رہے۔ بالآخر دو اونٹوں پر سوار نبی و صدیقؓ کا قافلہ مدینہ کی طرف روانہ ہو گیا۔ اس سفر میں حضرت صدیقؓ اکبرؓ نے حضور ﷺ کی خوب خدمت فرمائی یہاں تک کہ بڑے بڑے صحابہ کی ساری عمر کی نیکیاں حضرت صدیقؓ اکبرؓ کی ایک سفر کی نیکیوں کا مقابلہ نہیں کر سکتیں، حضرت صدیقؓ اکبرؓ حاضر جواب تھے، راستے میں بہت سے ایسے افراد کا سامنا ہوا جو آپ ﷺ کو پہچانتے نہ تھے وہ پوچھتے تھے کہ ابو بکر یہ تمہارے ساتھ کون ہے؟ آپ یوں فرماتے تھے کہ یہ مجھے راستہ دکھانے والے ہیں۔ آپ ﷺ جب قبیل پنچ تو انصار مدینہ حوق در جوق زیارت کے لیے آنے لگے، آپ ﷺ خاموشی کے ساتھ تشریف فرماتے اور حضرت صدیقؓ اکبرؓ کھڑے ہو کر لوگوں کا استقبال فررہے تھے، بہت سے نو مسلم جو پہلے آپ ﷺ کی زیارت سے مشرف نہیں ہوئے تھے وہ غلطی سے حضرت صدیقؓ اکبرؓ کے گرد جمع ہونے لگے جب آنحضرت صلی اللہ علیہ وسلم کے روئے انور پر سورج کی شعائیں پڑنے لگیں تو جاں ثار خادم نے بڑھ کر اپنی چادر سے آقائے نامدار پر سایہ کیا۔ اس وقت خادم و مخدوم میں اتیاز ہو گیا اور لوگوں نے رسالت مآب ﷺ کو پہچانا۔ مواغات مدینہ میں حضرت ابو بکرؓ حضرت حارثہ بن زیر کے بھائی بنائے گئے جو مدینہ کے معززین میں سے تھے۔ مسجد نبوی کی زمین کی قیمت ادا کرنی ہو یا غرووات میں کفر کا مقابلہ کرنا اور جنگی حکمت عملی ترتیب دینی ہو ہر مقام پر حضرت صدیقؓ اکبرؓ کی شخصیت نمایاں نظر آتی ہے غزوہ تبوک میں تو آپؓ نے کمال فیاضی کا مظاہرہ فرمایا تھا کہ رب کائنات نے آسمانی فرشتوں کو صدیقؓ اکبرؓ کی اتباع میں ٹاث کالباس پہننے کا حکم دیا اور سید الملائکہ حضرت جبرايلؓ علیہ السلام ان کے لیے اللہ تعالیٰ کا سلام لے کر نبی ﷺ کی خدمت میں حاضر ہوئے تھے۔

حضرت ابو بکرؓ کو وہ عظمتیں اور فوئیں نصیب ہوئیں جو کسی دوسرے صحابی کے حصہ میں نہیں آئیں۔ آپ ﷺ

ماہنامہ ”نیقب ختم نبوت“ ملتان

دین و انش

نے حضرت ابو بکرؓ و امارت حج کے منصب پر مأمور فرمایا اور ہدایت کی کہ منی کے عظیم الشان اجتماع میں اعلان کر دیں کہ اس سال کے بعد کوئی مشرک حج نہ کرے اور نہ کوئی برہنہ شخص خانہ کا طواف کرے۔ حضرت ابو بکرؓ کی بیٹی حضرت عائشہؓ آپؓ کی سب سے لاڈلی اور محبوب بیوی تھیں، آج بھی آپؓ حضرت عائشہؓ کے جگہ میں ہی حواسِ احت ہیں۔ آپؓ نے فرمایا کہ میں نے تمام لوگوں کے احسانات کا بدله چکا دیا ہے مگر حضرت ابو بکرؓ کے احسانات کا بدله اللہ تعالیٰ عطا کریں گے۔

آپؓ نے اپنی حیات مبارکہ میں ہی حضرت صدیق اکبرؓ کا وارث اور اپنا نائب فرمادیا تھا۔ حضرت ابو بکرؓ ہی تھے جنہوں نے وصال نبویؓ کے موقع پر امّت کا شیرازہ بکھرنے سے بچالیا، امّت کو سنجلا دیا اور ایک مرکز پر جمع فرمایا۔ آپؓ ہی کی کوششوں سے مہاجرین اور انصار جو مدینہ میں بھائی بھائی بن کر رہتے تھے دست و گریبان ہونے سے فتح گئے اور تمام صحابہ نے حضرت ابو بکرؓ کی بحیثیت خلیفہ رسول اللہ بیعت فرمائی۔ بحیثیت خلیفہ رسول آپؓ نے اسلام اور نوزاںیدہ اسلامی ریاست پر ہونے والے تمام حملوں کا مقابلہ کیا اور مضبوط بنیادوں پر خلافت راشدہ کی عمارت کو مستحکم کیا۔ جنگی مہماں ہوں یا فتوں کی سرکوبی ہنگریں ختم نبوت ہوں یا مسکریں زکوٰۃ، اسلامی مملکت کا نظم نقش ہو یا عالمہ المسلمین کے مسائل کا حل غرضیکہ اپنے منصب کی ہر ذمہ داری میں آپؓ نے آخر پر حضرت مولاناؓ کی نیابت کا حق ادا کیا۔ تریسٹھ برس کی عمر میں 22 / جمادی الثانی 13ھ کو راہ گزین عالم جاوداں ہوئے۔ حضرت عمر فاروقؓ نے نماز جنازہ پڑھائی اور حضرت عثمان غنی، حضرت طلحہؓ، حضرت عبدالرحمن بن ابی بکرؓ اور حضرت عمر فاروقؓ نے قبر میں اتارا۔ یوں سواد و سال پر محیط آپؓ کی خلافت جو جہد مسلسل سے عبارت تھی اختتام پذیر ہوئی۔ آپؓ نے اپنا خلیفہ و جانشین حضرت عمر فاروقؓ گومنقر فرمایا۔

ساری زندگی آپؓ کے ساتھ و فادری اور دوستی بھائی، آپؓ سے اس قدر محبت اور الافت تھی کہ رب کائنات نے غیر اختیاری چیزوں میں بھی آپؓ حضور مولاناؓ کے ساتھ موافق عطا فرمائی، زندہ رہے تو مصلی رسول مولاناؓ کے وارث اور منصب خلیفہ رسول مولاناؓ پر سرفراز رہے۔ جب داعی اجل کو لیک کہا تو اللہ تعالیٰ نے اپنے حبیب کے خلیفہ کو اپنے حبیب صلی اللہ علیہ وسلم پہلو میں جگہ دی اور قیامت کے دن آپؓ اپنے روضہ مبارک سے اس حال میں اٹھیں گے کہ آپؓ کے دائیں و بائیں حضرت ابو بکرؓ و حضرت عمر فاروقؓ ہوں گے۔ اور جنت میں دخول کے وقت جنت کے تمام دروازے حضرت صدیق اکبرؓ پکاریں گے۔

حضرت صدیق اکبرؓ ساری زندگی بحیثیت الہی اور عشق مصطفیٰ مولاناؓ سے سرشار اور لبریز تھی۔ حضرت صدیق اکبرؓ زندگی ہمیں ہر باطل کے خلاف ڈٹنے، شورش اور بد منی پھیلنے پر ہر وحشت کا مقابلہ کرنے کا حوصلہ دیتی ہے۔ آپؓ کی جہد مسلسل اور مستقل مراجی ہر مشکل میں حوصلہ، ہر آزمائش میں استقامت اور ہر ظلم کے مقابلہ میں امن پھیلانے کا درس دیتی ہے۔